



नालों पर किए गए अतिक्रमण के मामले में प्रशासन मौन

संबंधित विभाग के अधिकारी नहीं करते स्थायी कार्रवाई

बारिश के मौसम में शहर के लोगों को होती परेशानी

नवभारत न्यूज टीकमगढ़। बारिश के मौसम में नालों पर फैले अतिक्रमण के कारण लोगों के घरों में पानी भरने की समस्या बन जाती है उस समय प्रशासन आनन-फानन में पानी की निकासी के प्रबंध करने में जुट जाता है। लेकिन बारिश थमते ही प्रशासन इस ओर बेखबर हो जाता है। जिसके चलते यह समस्या बारिश के मौसम में विकराल रूप ले लेती है। आज भी नगर पालिका क्षेत्र के कई बाड़ों से निकलने वाले सरकारी नालों पर अतिक्रमण साफ तौर पर दिखाई दे रहा है। कई बार कार्यवाही की बात की जाती है लेकिन जांच के नाम पर शिकायतों को ठंडे बस्ते में डाल दिया जाता है नालों पर जबनर किए गए अतिक्रमण के कारण उनकी साफ-सफाई नहीं हो पा रही है सफाई न होने के चलते नगर में गंदगी फैलना लाजमी में है नालों से निकलने वाला पानी भी सफाई न होने के कारण बारिश में नहीं निकल पा रहा है जिस कारण थोड़ी सी बारिश होने पर नालों का पानी सड़कों



पर आ जाता है और लोगों को परेशानी का सामना करना पड़ता है। नालों पर किए गए अतिक्रमण को लेकर अब उन बाड़ों के पाषणों ने भी चुप्पी साध ली है।

शहर के विभिन्न मोहल्लों से निकलने वाली गंदे पानी की नालियों को बड़े नालों में जोड़ा

मुख्य बाजार से कब हटेंगा अतिक्रमण

दरअसल नजई मंडी में सजी मंडी के साथ-साथ फूटकर गल्ला मंडी और फलों के टैले स्थायी रूप से लगे रहते हैं। खरीदारों की संख्या बढ़ने से भीड़ का दबाव और बढ़ जाता है। मुख्य गेट पर कुछ दुकानदार सड़क पर कच्चा जमा लेते हैं, जिससे लोगों को निकलना मुश्किल हो जाता है। सड़क सुरक्षा समिति की बैठकों में इस मुद्दे को कई बार उठाया जा चुका है। इसके अलावा, ट्रैफिक पुलिस की बैठकों के दौरान भी मुख्य बाजार से अतिक्रमण हटाने की मांग की गई थी। इन प्रयासों के बावजूद, नजई मंडी और मुख्य बाजार से अतिक्रमण नहीं हटता जा रहा है। सड़क किनारे लगा रहे हाथदंठे और सड़क पर बैठे दुकानदारों को भी विस्थापित नहीं किया गया है। इसके चलते आए दिन मुख्य बाजार में जाम लग जाता है।

मकानों का निर्माण भी हो गया है। जिसके कारण बारिश के समय मोहल्ले तालाब का रूप ले लेते हैं। शहर के भटनागर कॉलोनी, पुरानी सहारा बैंक का नाला, लवकुश नगर कॉलोनी नाला, इंद्रपुरी कॉलानी नाला, पटला मोहल्ला का नाला, मऊचुंगी रोड का नाला अतिक्रमण की चपेट से सकरे हो गए हैं। कई लोगों ने तो मकानों का निर्माण कर लिया है। शहर के नालों को पक्का बनाने की योजना आई थी। उस योजना की टेंडर प्रक्रिया भी पूर्ण हो गई थी। लेकिन अब वह परस्पर दिखाई नहीं दे रही है। अगर यह नाले पक्के बन जाएंगे तो शहर के लोगों को गंदे पानी के साथ अन्य सुविधाओं का लाभ मिल जाएगा। लेकिन जिम्मेदारों द्वारा कोई प्रयास नहीं किए जा रहे हैं। शहर में नालों पर हो रहे अवैध कब्जों को लेकर अब नगर पालिका

विभाग सजग बना हुआ है। नगर पालिका ने अमले के साथ बीते कई माह पहले नगर भ्रमण कर नालों पर किये गये कब्जें वाले स्थानों को चिन्हित कर लिया था। लेकिन नालों पर से अतिक्रमण हटाने की मुहिम नगर पालिका द्वारा नहीं चलाई गई। लेकिन जांच के नाम पर शिकायतों को ठंडे बस्ते में डाल दिया जाता है नालों पर जबनर किए गए अतिक्रमण के कारण उनकी साफ-सफाई नहीं हो पा रही है सफाई न होने के चलते नगर में गंदगी फैलना लाजमी में है नालों से निकलने वाला पानी भी सफाई न होने के कारण बारिश में नहीं निकल पा रहा है जिस कारण थोड़ी सी बारिश होने पर नालों का पानी सड़कों पर आ जाता है और लोगों को परेशानी का सामना करना पड़ता है। बाड़ों के पाषणों ने भी चुप्पी साध ली है।

नाले पर किया पक्का निर्माण

शहर के शासकीय नालों पर लोगों ने अतिक्रमण कर नालों को पाट दिया है यहां तक कि कमानी दरवाजा स्थित टीवीएस कंपनी के पीछे से निकलने वाले नालों का आलम तो यह है कि यह नाला अतिक्रमण के चलते पूर्ण रूप से खत्म हो चुका है यहां नाले के ऊपर लेंटर डालकर पक्के मकान का निर्माण लगभग पांच वर्ष पहले हुआ है मगर इस और प्रशासन का ध्यान नहीं जा रहा है वार्डवासियों ने बताया कि कमानी दरवाजा में खाली पड़े प्लॉटों में बारिश का पानी जमा हो जाता है यह पानी गर्मियों तक भर रहा है क्योंकि नालों पर पक्का निर्माण के कारण खाली प्लॉटों के पानी की निकासी नहीं हो पा रही है जबकि वार्डवासी कई बार 181 पर इस अवैध निर्माण की शिकायत कर चुके हैं। पक्का निर्माण कर लोग शहर की सुंदरता पर विराम लगा रहे है।

महिला बाल विकास ने किए अवकाश घोषित

नवभारत न्यूज टीकमगढ़।

जिला कार्यक्रम अधिकारी महिला एवं बाल विकास विभाग ऊदल सिंह ठाकुर द्वारा जिले में संचालित आंगनवाड़ी केंद्रों में सामान्य अवकाश घोषित किये गये है।

मकर संक्राति 15 जनवरी, होली 3 मार्च, ईद-उल-फितर 21 मार्च, रामनवमी 27 मार्च, महावीर जयंती 31 मार्च, रक्षाबंधन 28 अगस्त, जन्माष्टमी 4 सितम्बर, गणेश चतुर्थी 14 सितम्बर, दशहरा 20 अक्टूबर, करवाचौथ 29 अक्टूबर, गोवर्धन पूजा 9 नवम्बर, देवउठनी ग्यास एकादशी पर अवकाश रहेगा।

कृषक कल्याण के लिए क्षेत्र में पहुंच रहा कृषि रथ

नवभारत न्यूज टीकमगढ़।

उप संचालक कृषि जिला मनोज कश्यप द्वारा बताया गया कि मध्य प्रदेश शासन के दिशा निर्देशानुसार कृषक कल्याण सं 2026 के उपलक्ष्य में टीकमगढ़ जिले के सभी विकासखंडों में कृषि रथ एक माह के लिए चलाये जा रहा है। कलेक्टर विवेक श्रोत्रिय के द्वारा कृषि के एलाइड विभागों को भी निर्देशित किया गया है कि कृषि रथ के माध्यम से विभागों में संचालित योजनाओं का कृषकों के मध्य प्रचार प्रसार करें।



कृषि रथ हेतु निर्धारित रूट चार्ट अनुसार कृषि रथ के द्वारा विकासखंड टीकमगढ़ की लखौरा, बड़माडई, बहादुरपुर ग्राम पंचायतों में, विकासखंड बलदेवगढ़ की देवीनगर, जूनागढ़, जटेरा ग्राम पंचायतों में,

विकासखंड जतारा की मरगुंवा, वीरऊ, वैदऊ ग्राम पंचायतों में और पलेरा की रामनगर बुजुर्ग, पुरेनिया, दांतगोरा ग्राम पंचायतों में भ्रमण कर कृषकों को प्राकृतिक खेती, जैविक खेती करने हेतु प्रोत्साहित किया।

बाल विवाह मुक्त अभियान की गतिविधियां धार्मिक स्थलों पर आयोजित



नवभारत न्यूज, टीकमगढ़। बाल विवाह मुक्त भारत अभियान के अंतर्गत संचालित 100 दिवसीय जागरूकता कार्यक्रम के दूसरे माह में समाज के प्रभावशाली माध्यमों को

जोड़ते हुए धार्मिक स्थलों पर विशेष गतिविधियां आयोजित की जा रही हैं।

इसीक्रम में मंदिर, मस्जिद, चर्च, गुरुद्वारे के साथ-साथ विवाह से जुड़े सेवा प्रदाताओं जैसे वैडिंग

हॉल, बैंड पार्टी, डीजे, कैटर एवं टेंट हाउस को अभियान में शामिल किया गया है। शासन द्वारा निर्देशित किया गया है कि धार्मिक स्थलों पर प्रवचनों एवं चर्चाओं के माध्यम से बाल विवाह के विरुद्ध जागरूकता को बढ़ावा दिया जाये। इसी तारतम्य में 15 जनवरी 2026 को कलेक्टर विवेक श्रोत्रिय के निर्देशन एवं जिला कार्यक्रम अधिकारी, महिला एवं बाल विकास विभाग, ऊदल सिंह ठाकुर के मार्गदर्शन में शिव धाम कुंडेश्वर में बाल विवाह के विरुद्ध जागरूकता अभियान चलाया गया। जागरूकता अभियान के

दौरान बताया गया कि 18 वर्ष से कम आयु की बालिका अथवा 21 वर्ष से कम आयु के बालक का विवाह बाल विवाह की श्रेणी में आता है, जो कानून दंडनीय अपराध है। उन्होंने बताया कि बाल विवाह में सहयोग करने या इसे प्रोत्साहित करने वाले व्यक्तियों के विरुद्ध जुर्माना एवं कारावास का प्रावधान है। आमजन से अपील की कि यदि कहीं बाल विवाह की जानकारी या शंका हो तो तत्काल चाइल्ड हेल्पलाइन 1098, पुलिस 112 अथवा महिला एवं बाल विकास विभाग को सूचित करें।

महाविद्यालय में स्टार्ट अप दिवस का आयोजन

नवभारत न्यूज जतारा।

शासकीय महाविद्यालय जतारा में हुआ राष्ट्रीय स्टार्ट अप दिवस का आयोजन उच्च शिक्षा विभाग मध्य प्रदेश शासन के निर्देशानुसार स्वामी विवेकानंद कैरियर मार्गदर्शन प्रकोष्ठ के अन्तर्गत जयेंद्र कुमार चन्द्रवार, प्रभारी प्राचार्य के निर्देशन में शासकीय महाविद्यालय जतारा में राष्ट्रीय स्टार्ट अप दिवस का आयोजन किया गया।

जिसमें डी आई अहमदाबाद से प्रशिक्षित विषय विशेषज्ञ डॉ. आसिफ कुरैशी, सहायक प्राध्यापक, स्नातकोत्तर महाविद्यालय श्योपुर के द्वारा विद्यार्थियों को स्वयं का स्टार्ट अप स्थापित करने के लिए आवश्यक कौशल, मार्केट की मांग और स्टार्ट अप स्थापित करने के लिए वित्तीय सहायता आदि के संबंध में विस्तृत



मार्गदर्शन प्रदान किया गया। इस अवसर पर डॉ. जितेंद्र सिंह, जिला संयोजक स्वामी विवेकानंद कैरियर मार्गदर्शन योजना ने विद्यार्थियों को आत्मविश्वास के साथ अपने स्वर्णिम भविष्य के लिए अथक प्रयास करने के लिए प्रेरित किया कार्यक्रम की अध्यक्षता विजय कुमार शुक्ला द्वारा की गई कार्यक्रम के समापन पर डॉ. अरुण कुमार नामदेव, प्रभारी

स्वामी विवेकानंद कैरियर मार्गदर्शन प्रकोष्ठ द्वारा सभी अतिथियों का आभार व्यक्त किया गया साथ ही अपेक्षा प्रकट की कि विद्यार्थी निश्चित रूप से रोजगार प्रदाता की भूमिका प्राप्त कर अपना सुरक्षित भविष्य सुनिश्चित करेंगे इस अवसर पर डॉ. लीना कुल्थिया, डॉ. सविता जैन, श्रीमती पूर्णिमा देवलिया, बुजेश सेन एवं समस्त स्टाफ तथा छात्र-छात्राएं उपस्थित रहे।

खेल 31 जनवरी को होगा प्रतियोगिता का समापन

पलेरा में हुई खेल के प्रथम चरण की ब्लॉक स्तरीय चयन स्पर्धा

नवभारत न्यूज पलेरा। मध्य प्रदेश शासन के निर्देशानुसार खेल एवं युवा कल्याण विभाग द्वारा आयोजित खेलों एमपी यूथ गेम्स के प्रथम चरण में ब्लॉक स्तरीय चयन स्पर्धा का भव्य आयोजन स्थानीय रामराजा स्टेडियम में किया गया। इस प्रतियोगिता का मुख्य उद्देश्य ग्रामीण और ब्लॉक स्तर की खेल प्रतिभाओं को निखार कर आगे लाना है।

ब्लॉक समन्वयक हसरुदीन खान ने जानकारी देते हुए बताया कि मध्य प्रदेश शासन द्वारा खेल संघों के सहयोग से इन खेलों का आयोजन 12 जनवरी से 31 जनवरी 2026 के मध्य किया जा रहा है। इसी क्रम में पलेरा के रामराजा स्टेडियम में आयोजित स्पर्धा में विभिन्न विद्यालयों के छात्र-छात्राओं ने पूरे उत्साह के



साथ भाग लिया। चयन स्पर्धा के दौरान क्रिकेट, बैडमिंटन, एथलेटिक्स, खो-खो, कबड्डी, योगा और कुश्ती तुरली जैसी विभिन्न खेल विधाओं में खिलाड़ियों ने अपनी प्रतिभा का प्रदर्शन किया। यहाँ बेहतर प्रदर्शन

करने वाले प्रतिभावान खिलाड़ियों का चयन जिला स्तरीय प्रतियोगिता के लिए किया गया है, जहाँ वे पलेरा ब्लॉक का प्रतिनिधित्व करेंगे। कार्यक्रम को सफल बनाने में शासकीय मॉडल उच्चतर माध्यमिक विद्यालय

पलेरा के प्राचार्य कौशल किशोर राजपूत का महत्वपूर्ण मार्गदर्शन रहा। साथ ही खेल आयोजन में शैलेन्द्र राय, श्रीमती गोमती खटीक, अमित अहिरवार, रामसिंह राजपूत, आरएल विश्वकर्मा, रियाज खान, इकरार खान और रानू ठाकुर का विशेष सहयोग रहा।

ब्लॉक स्तर पर चयनित खिलाड़ी अब आगामी जिला स्तरीय स्पर्धाओं में अपनी चुनौती पेश करेंगे। खेल विभाग के इस प्रयास को क्षेत्र के खेल प्रेमियों ने

सराहना की है। पलेरा। मध्य प्रदेश शासन के निर्देशानुसार खेल एवं युवा कल्याण विभाग द्वारा आयोजित खेलों एमपी यूथ गेम्स के प्रथम चरण में ब्लॉक स्तरीय चयन स्पर्धा का भव्य आयोजन स्थानीय रामराजा स्टेडियम में किया गया। इस प्रतियोगिता का मुख्य उद्देश्य ग्रामीण और ब्लॉक स्तर की खेल प्रतिभाओं को निखार कर आगे लाना है। प्रतियोगिता का समापन 31 जनवरी को किया जाएगा जिसकी तैयारियां चल रही है।

खेल प्रेमियों ने की सराहना

मध्य प्रदेश शासन के निर्देशानुसार खेल एवं युवा कल्याण विभाग द्वारा आयोजित खेलों के आयोजन में शैलेन्द्र राय, श्रीमती गोमती खटीक, अमित अहिरवार, रामसिंह राजपूत, आरएल विश्वकर्मा, रियाज खान, इकरार खान और रानू ठाकुर का विशेष सहयोग रहा। ब्लॉक स्तर पर चयनित खिलाड़ी अब आगामी जिला स्तरीय स्पर्धाओं में अपनी चुनौती पेश करेंगे। खेल विभाग के इस प्रयास की क्षेत्र के खेल प्रेमियों ने सराहना की है।

नलकूप संपल

अभियान जोरों पर

नवभारत न्यूज टीकमगढ़।

लोक स्वास्थ्य यांत्रिकी विभाग के कार्यवाहक यंत्री अनिल लगरखा के मार्गदर्शन में ग्राम धजरई की आंगनवाड़ी केंद्र अ में ग्राम की महिलाओं को एफ टीके का प्रशिक्षण दिया गया एवं पेयजल सफाई के अलावा घरों के नलकूपों के संपल लिये गये।

पीएच टेस्ट, फ्लोराइड टेस्ट, क्लोराइड टेस्ट, जल की कठोरता सम्बन्धी टेस्ट कराये गये, जिनके परिणाम स्वीकार मानक अंतर्गत प्राप्त हुये। लोक स्वास्थ्य यांत्रिकी विभाग से अखिलेश राय बीसी, राकेश मिश्रा पीएचएम एवं आंगनवाड़ी कार्यकर्ता रेखा देवी लोधी, सहायका बसंती रैकवार, सीएचओ रश्मि लोधी, सविता लोधी मुस्काण अली, आराधना लोधी, राधा लोधी, राधारानी लोधी उपस्थित रहीं।

आबकारी विभाग ने अवैध शराब की जब्त



नवभारत न्यूज, टीकमगढ़। सहायक आबकारी निदेशानुसार सहायक जिला आबकारी अधिकारी हसनलाल गोहिया के मार्गदर्शन में आज ग्राम सतगुंवा में अवैध मदिरा जप्त की गई।

ग्राम सतगुंवा स्थित एचपी पेट्रोल पंप थाना लिधौरा से मुखविर की सूचना पर बाँबी राजा तनय हरपाल सिंह बुंदेला वर्ष निवासी ग्राम ईशोन थाना लिधौरा, रविंद्र सिंह यादव तनय रामलाल यादव निवासी मुहरा तथा रामसहाय रैकवार तनय गोकल रैकवार व उम्र 26 वर्ष

निवासी भितरवार थाना बलदेवगढ़ के कब्जे से कुल 72 बल्क लीटर देशी मदिरा प्लेन जप्त की गई। उपरोक्त जप्त सामग्री की कोमत लगभग रुपये 28800 है। उपरोक्त आरोपियों के विरुद्ध मध्य प्रदेश आबकारी अधिनियम 1915 की धारा 34(2) के तहत कार्यवाही कर प्रकरण पंजीबद्ध किया जाकर माननीय न्यायालय के समक्ष प्रस्तुत किया गया। न्यायालय द्वारा न्यायिक हिरासत में भेजा गया। कार्यवाही में आबकारी उपनिरीक्षक विजय सिंह एवं आबकारी आरक्षक यशपाल सिंह, सतीश सिंह उपस्थित रहे।